

నటుడు మనోజ్ అంత్యక్రియలు



విల్లివాకం న్యూస్: భారతీరాజా కుమారుడు, నటుడు, దర్శకుడు మనోజ్ భారతి నిన్న గుండె పొటుతో కన్నుమూశారు. మనోజ్ తమిళ చిత్ర పరిశ్రమలో ప్రముఖ దర్శకుడు భారతీరాజా కుమారుడు. అతను తన కుటుంబంతో కలిసి చెన్నైలోని చేత్ పట్లో నివసించాడు. ఇటీవల మనోజ్ అనారోగ్యానికి గురై గుండె శస్త్రచికిత్స చేయించుకున్నారు. గత రాత్రి హఠాత్తుగా గుండెపొటుతో మనోజ్ మృతి చెందాడు. అతని వయసు 48. మనోజ్ మరణం సినీ పరిశ్రమలో మరియు అభిమానులలో పెద్ద దిగ్భ్రాంతిని కలిగించింది. మనోజ్ భారతీరాజా కమల్ హాసన్ నటించిన ఎర్ర గులాబీలను రీమేక్ చేసే దర్శకత్వం వహించాలని ప్లాన్ చేస్తున్నాడు. ఈ పరిస్థితిలో ఆయన ఎడబాటు సినీ పరిశ్రమలో పెను విషాదాన్ని నింపింది. మనోజ్ మృతదేహాన్ని ప్రజల నివాళులర్పించేందుకు

నీలాంగరైలోని భారతీరాజా నివాసంలో ఉంచారు. అక్కడ ప్రజలు నివాళులర్పించారు. ముఖ్యమంత్రి ఎం.కె. స్టాలిన్, ఉపముఖ్యమంత్రి ఉదయనిధి స్టాలిన్, తమిళనాడు వెట్రీ కజగం అధ్యక్షుడు, నటుడు విజయ్, సూర్య, కార్తి, దర్శకులు భాగ్యరాజ్, వేట్రీమారన్, రామ్, మిష్కిన్, ఇతర ప్రముఖులు, వివిధ రాజకీయ పార్టీల నేతలు ప్రత్యక్షంగా నివాళులర్పించారు. అనంతరం నివాళులర్పించిన మనోజ్ మృతదేహాన్ని ఊరేగింపుగా బీసెంట్ నగర్ శ్మశాన వాటికకు తరలించారు. అతని ఇద్దరు కుమార్తెలు శ్మశానవాటికలో అంత్యక్రియలు నిర్వహించారు. దీని తరువాత, అతని మృతదేహాన్ని దహనం చేశారు. కొడుకు ఎడబాటుతో కృంగి పోయిన భారతీరాజాను బంధువులు తీసుకొచ్చారు. భాగ్యరాజ్, వైరముత్తు, సీమాన్, ఇల్లసరు, నిర్మాత శివ సహా సినీ ప్రముఖులు అంత్యక్రియల్లో పాల్గొన్నారు.

ముఖ్యమంత్రి రేవంత్ రెడ్డికి ధన్యవాదాలు : కేతిరెడ్డి



విల్లివాకం న్యూస్: బెట్టింగ్ యాప్సును ప్రోత్సహించారని కేసు నమోదు చేసిన మియాపూర్ పోలీసులు బెట్టింగ్ యాప్ కేసులో టాలీవుడ్ సెలబ్రిటీలు రానా దగ్గుబాటి, విజయ్ దేవరకొండ, ప్రకాష్ రాజ్.. మంచులక్ష్మి, నిధి అగర్వాల్తో సహా 25 మందిపై కేసు నమోదు చేశారు. యాంకర్లు శ్రీముఖిలపైనే కాకుండా సోషల్ మీడియా ఇన్ఫ్లెన్సర్లపై 318(4), 112 రెడ 318(4), 112 రెడ్ విత్, బీఎన్ఎస్ 3, 3(A), 4.. ఐటీ యాక్ట్ 66D సెక్షన్ల కింద కేసు నమోదు చేయటం టాలీవుడ్ ప్రజలను తప్పుదోవ పట్టించే ఇలాంటి బెట్టింగ్ అప్సుల ప్రకటనలలో నటించి ఒక తీవ్రమైన తప్పు చేసారని, నేడు అసెంబ్లీలో ఆన్లైన్ బెట్టింగ్ యాప్ పై త్వరలో ఒక ప్రత్యేక నిఘా విభాగంను ఏర్పాటు చేయనున్నానని, ఈ ఆన్లైన్ గ్యాంబ్లింగ్ నిరోధించేందుకు త్వరలో అసెంబ్లీలో ఒక కఠినమైన చట్టాన్ని చేయనున్నట్లు తెలపటం హర్షదాయకమని తెలుగు ఫిల్మ్ ప్రొడ్యూసర్స్ కాన్ఫెడరేషన్ ఆఫ్ ఆంధ్రప్రదేశ్ ఆంధ్రప్రదేశ్ అధ్యక్షుడు కేతిరెడ్డి జగదీశ్వర రెడ్డి ఒక ప్రకటనలో తన సంతోషం వ్యక్తం చేశారు. కేతిరెడ్డి తన ప్రకటనలో “ఆన్లైన్ గ్యాంబ్లింగ్ భారత దేశంలో తెలంగాణ, ఆంధ్రప్రదేశ్, కేరళ, కర్ణాటక రాష్ట్రాలలో ఒక చట్టం ద్వారా నేసేయఁదించటం జరిగిందని, ముఖ్యంగా



ఆంధ్రప్రదేశ్ ప్రభుత్వం రద్దుతో పాటు కేంద్ర ఐ.టి శాఖ మంత్రి గ్యాంబ్లింగ్కి సంబంధించిన సైట్స్ మరియు పార్ట్స్లు బ్లాక్ చేయాలని కోరడం జరిగిందని, దీనిపై సమగ్ర చట్టం పార్లమెంట్లో చేయాలంటే, మిగతా ఆన్లైన్ రాష్ట్రాలు కూడా ముందుకు వచ్చి ఆయా రాష్ట్రాలలో కూడా ఆన్లైన్ గ్యాంబ్లింగ్ రద్దుకు కేంద్ర ప్రభుత్వాన్ని కోరాలని అప్పుడే భారత్ లో ఈ ఆన్లైన్ గ్యాంబ్లింగ్ ను లేకుండా చేయ గల మని అన్నారు. భారతదేశంలో ఆన్లైన్ గేమింగ్ మార్కెట్ ప్రస్తుతం 30 శాతం పెరిగిందని, మహిళలు సైతం ఈ ఆన్లైన్ గ్యాంబ్లింగ్ కు బానిసలు అవుతున్నారని, కేంద్ర ప్రభుత్వం వెంటనే స్పందించి వివిధ రాష్ట్రాలలో ఈ ఆన్లైన్ గ్యాంబ్లింగ్ పై ఉక్కుపాదం మోపుటకు కేంద్రం కూడా ఒక టాస్క్ ఫోర్స్ ను నియమించడం తో పాటు ఆన్లైన్ గ్యాంబ్లింగ్ సైట్స్ ను మరియు పార్ట్స్ లను బ్లాక్ చేయాలని కేతిరెడ్డి కేంద్రాన్ని డిమాండ్ చేశారు.

ఎడప్పాడి పళనిస్వామి ఏదో ఒక సంక్లోభంలో ఉన్నారు



గిండి న్యూస్: అన్నాడిఎంకే ప్రధాన కార్యదర్శి ఎడప్పాడి పళనిస్వామి మంగళవారం ఢిల్లీ వెళ్లారు. ఢిల్లీ వెళ్తున్న ఎడప్పాడి పళనిస్వామి అమిత్ షాను కలవబోతున్నారని వార్తలు వచ్చాయి. కానీ, ఎడప్పాడి పళని స్వామి మాట్లాడుతూ ఢిల్లీలోని అన్న డీఎంకే కార్యాలయాన్ని సందర్శించడానికి వచ్చాను. ఢిల్లీలో ఉన్నప్పుడు తాను ఎవరినీ కలవలేదని ఆయన అన్నారు. కానీ ఆయన మంగళవారం సాయంత్రం అమిత్ షాను కలిశారు. ఈ సమావేశంలో పాత్తు గురించి చర్చించలేదని ఎడప్పాడి పళనిస్వామి వివరించారు. ఈ పరిస్థితిలో, అమిత్ షా-ఎడప్పాడి పళనిస్వామి సమావేశం గురించి, భారత కమ్యూనిస్ట్ పార్టీ రాష్ట్ర కార్యదర్శి ముత్తరసన్ మాట్లాడుతూ..... ఎడప్పాడి పళనిస్వామి మరియు ఎఐఎడిఎంకే కార్యనిర్వాహకులు ఎఐఎడిఎంకే భవనాన్ని సందర్శించబోతున్నట్లు తెలిపారు. కానీ వారు అమిత్ షాను కలిశారు. హెండుమంత్రి అమిత్ షాను ఇంత రహస్యంగా కలవాల్సిన అవసరం ఎందుకు

వచ్చింది? వారు బహిరంగంగా కలుసుకోవచ్చు... రహస్యంగా కలవాల్సిన అవసరం లేదు... నేను మంగళవారం భవనాన్ని ప్రారంభించడానికి వచ్చాను” అని ఆయన అన్నారు. మేము ఎన్నికల గురించి మాట్లాడుకో లేదు. తమిళనాడు సమస్య గురించి మేము మాట్లాడుకున్నామని ఆయన అంటున్నారు. బీజేపీతో పాత్తు లేదు, సంబంధం లేదు, అని చెప్పిన వారు గంటల తరబడి మాట్లాడారు. వాళ్ళు ఏం చెప్పి ఉంటారో అందరికీ తెలుసు. అది తమిళనాడు సమస్య అయితే, వారు కలవడానికి అనుమతి ఇచ్చేవారు కాదు. ఒకవేళ వారు అలా చేసినా, వారికి అభ్యర్థన అంది 3 నిమిషాల్లోనే పంపబడి ఉండేది. తనకు ఎలాంటి రాజకీయ సంబంధాలు లేవని ప్రమాణం చేసిన ఎడప్పాడి పళనిస్వామి ఏ బలవంతంతో కలిశారో, మాట్లాడారో తెలియదు. సంక్లోభం ఏమిటో నాకు తెలియదని పేర్కొన్నారు.

దేశవ్యాప్తంగా యూపీఐ సేవల్లో అంతరాయం

జిజిటల్ చెల్లింపుల వ్యవస్థ యూపీఐ సేవల్లో అంతరాయం ఏర్పడింది. దేశవ్యాప్తంగా ఈ సేవల్లో సాంకేతిక లోపం తలెత్తింది. పేమెంట్స్, వండ్ ట్రాన్స్ఫర్ వంటి విషయాల్లో అవాంతరాలు ఎదుర్కొంటున్నట్లు యూజర్లు పేర్కొంటున్నారు. డౌన్ డిటెక్టర్ వెబ్సైట్ ప్రకారం.. బుధవారం సాయంత్రం 7 గంటల తర్వాత ఈ సమస్య ఉత్పన్నమైనట్లు సమాచారం. ఈ మేరకు యూజర్లు సామాజిక మాధ్యమాల్లో పోస్టులు పెడుతున్నారు. యూపీఐ సేవలందించే గూగుల్ పే, ఫోన్ పే వంటి యాప్స్ పనిచేయడం లేదని పేర్కొంటున్నారు. దీంతో ఈ అంశంపై నేషనల్ పేమెంట్స్ కార్పొరేషన్ ఆఫ్ ఇండియా స్పందించింది. యూపీఐ సేవల్లో అంతరాయం ఏర్పడిన విషయాన్ని ధ్రువీకరించింది. సాంకేతిక సమస్యల కారణంగా యూపీఐ సేవలపై తాత్కాలికంగా ప్రభావం పడినట్లు తెలిపింది. ఇప్పుడు సమస్య పరిష్కారమైందని, వినియోగదారులకు కలిగిన అసౌకర్యానికి చింతిస్తున్నట్లు ‘ఎక్స్’ వేదికగా పేర్కొంది.

రేపు మద్రాసు వర్సిటీలో శ్రీ ‘విశ్వావసు’ ఉగాది వేడుకలు

విల్లివాకం న్యూస్: మద్రాసు విశ్వవిద్యాలయం, తెలుగు శాఖ ఆధ్వర్యంలో శ్రీ ‘విశ్వావసు’ ఉగాది వేడుకలు ఈనెల 28వ తేదీ ఉదయం 9:45 గంటలకు చెన్నై మెరీనా ఆవరణ రజతోత్సవ ప్రాంగణం వేదికగా జరగనున్నాయి. ప్రారంభ సమావేశంలో డాక్టర్ పాండురంగం కాళియప్ప స్వాగతం పలకనున్నారు. ప్రార్థనా గీతాన్ని నిడమర్తి వసుంధరా దేవి ఆలపించనున్నారు. పంచాంగ పఠనం చెన్నై, పెరంబూరు తెలుగు సాహితీ సమితి, కార్యదర్శి డాక్టర్ టి.ఆర్.ఎస్ శర్మ చేయనున్నారు. మద్రాసు

విశ్వవిద్యాలయం, తెలుగు శాఖాధ్యక్షులు అధ్యక్షత వహించనున్నారు. ముఖ్య అతిథిగా ప్రముఖ సినీ గేయ రచయిత, భువనచంద్ర, ప్రత్యేక అతిథిగా తమిళనాడు తెలుగు సాంస్కృతిక సంఘం, అధ్యక్షులు తమ్మినేని బాబు పాల్గొననున్నారు. కవి, విమర్శకులు డాక్టర్ కాసల నాగభూషణం ఉగాది ఉపన్యాసం చేయనున్నారు. ఇందులో పుస్తకవిప్లవ రణలు, తెలుగు ఉగాది పురస్కారం-2025, విశ్వావసు హాస్యపు జల్లు, విశ్వావసు ఉగాది కవి సమ్మేళన సభ జరగనున్నాయి.

భద్రాచలంలో కుప్పకూలిన భవనం.. శిథిలాల కింద నుంచి అర్చనాదాలు



భద్రాచలం: భద్రాచలం పట్టణంలోని సూపర్ బజార్ సెంటర్లో ఐదంతస్తుల భవనం కుప్పకూలిన ఘటనలో సహాయక చర్యలు కొనసాగుతున్నాయి. శిథిలాల కింద సెల్ ఫోన్, లంచ్ బాక్స్ లభ్యమయ్యాయి. ఓ వ్యక్తి బతికి ఉన్నట్లు సిబ్బంది గుర్తించారు. శిథిలాల కింద నుంచి ఓ వ్యక్తి అర్చనాదాలు వినిపించాయని సహాయక చర్యల్లో పాల్గొన్న సిబ్బంది తెలిపారు. దీంతో అతన్ని సురక్షితంగా కాపాడేందుకు ఘటనా స్థలికి వైద్యబృందాన్ని రప్పించారు. దాదాపు 5 గంటలుగా సహాయక చర్యలు కొనసాగుతోన్నాయి. పాత

భవనంపైనే మరో నాలుగు అంతస్తులు నిర్మిస్తుండగా ఈ ప్రమాదం జరిగింది. నిర్మాణంలో లోపాల వల్లే పేక మేడలా ఒక్కసారిగా భవనం కుప్పకూలిందని అధికారులు భావిస్తున్నారు. నిర్వాహకులు బ్రష్స్ పేరుతో విరాళాలు సేకరించి భవన నిర్మాణం చేపట్టారు.

ఘటనా స్థలికి చేరుకున్న పోలీసులు, రెవెన్యూ, పంచాయతీరాజ్ సిబ్బంది సహాయక చర్యలు చేపట్టారు. ఇందుకోసం ఐటీసీ నుంచి క్రేన్లు, పాక్లెయిన్లు రప్పించారు. కూలిన భవనం పక్కనే ఓ ఆలయం కూడా నిర్మిస్తున్నారు.



శ్రీశైల మల్లన్న క్షేత్రంలో ఈ నెల 27 నుంచి ఉగాది మహోత్సవాలు

శ్రీశైలం : శక్తిపీఠం, జ్యోతిర్లింగ క్షేత్రమైన శ్రీశైలంలో ఈ నెల 27 నుంచి ఉగాది మహోత్సవాలు వైభవంగా జరుగుతున్నాయి. ఈ నెల 31 వరకు ఐదురోజుల పాటు ఘనంగా జరుగుతున్నాయి. ఉగాది వేడుకలకు కర్పాటక, మహారాష్ట్ర నుంచి పెద్ద సంఖ్యలో భక్తులు తరలివస్తుంటారు. ఇప్పటికే పాదయాత్ర ద్వారా భక్తులు క్షేత్రానికి చేరుకున్నారు. వారి కోసం దేవస్థానం అన్ని ఏర్పాట్లు సిద్ధం చేసింది. ఈ నెల 27న భ్రమరాంబ అమ్మవారు మహాలక్ష్మి అలంకారంలో, 28న మహాదుర్గా భక్తులకు దర్శనమిస్తారు. 29న క్షేత్రంలో మహా సరస్వతి అలంకరణలో కట్టాక్షించనుండగా.. ప్రభాత్రవం, నందివాహనసేవ, వీరాచార విన్యాసాలు, అగ్నిగుండ ప్రవేశం కార్యక్రమాలు జరుగుతున్నాయి. 30న అమ్మవారి రమావాణిసేవిత రాజరాజేశ్వరిగా కట్టాక్షిస్తారు. ఉగాది సందర్భంగా పంచాంగ శ్రవణం ఉంటుంది. అలాగే, రథోత్సవం నిర్వహిస్తారు. 31న అమ్మవారు నిజరూప దర్శనం అంటే.. భ్రమరాంబాదేవిగా దర్శనమిస్తారు. పూర్ణాహుతి, అశ్వవాహనసేవ జరుగుతుంది.

ఉగాది ఉత్సవాలకు తరలివచ్చే భక్తులకు దేవస్థానం అన్ని ఏర్పాట్లు చేసింది. టోల్గేట్ వద్ద బసవవనం, సిబ్బంది వసతి గృహాల వద్దనున్న బాలగణేశవనం, పాతాళగంగ మార్గంలో శివదీక్షా శిబిరాలు, ఆలయ పురస్కరిణి వద్ద పర్యవసం, దక్షిణమాడవీధిలోని రుద్రాక్షవనం, శివాజీవనం, మల్లమ్మకన్నీరు మొదలైనచోట్ల భక్తుల కోసం చలువ పందిళ్లు వేయించింది. కాళిబాట మార్గంలో వెంకటాపురం, నాగలూటి, దామర్లగుంట, పెద్దచెరువు, కైలాసద్వారం వద్ద చలువ పందిళ్లు ఏర్పాటు చేశారు. భక్తులరద్దీని దృష్టిలో ఉంచుకుని ఆయా ప్రాంతాల్లో విద్యుత్ సౌకర్యం కల్పించారు. ఉగాది మహోత్సవాల కోసం 1.36లక్షల నీటిని సరఫరా చేయనున్నది. భక్తులకు ఆలయం సమీపంలో అన్నపూర్ణాభవనంలో అన్న ప్రసాద వితరణ చేయనున్నది. నాగలూటి, కైలాసద్వారం, క్షేత్రపరిధిలోని పలుచోట్ల కన్నడ భక్తబృందాలు అన్నదానం చేస్తున్నాయి. ఆయా సంస్థలకు



దేవస్థానం పూర్తి సహాయ సహకారాలు అందిస్తున్నది. ఉగాది ఉత్సవాల సందర్భంగా భక్తులకు వైద్య సేవలు అందించేందుకు ఏర్పాట్లు చేసింది. ఇప్పటికే అవసరమైన మెడిసిన్స్ను దేవస్థానం వైద్యశాలలో అందుబాటులో ఉంచింది. క్షేత్రానికి వచ్చే వాహనాల కోసం ప్రత్యేకంగా పార్కింగ్ను ఏర్పాటు చేసింది. గణేశ సదస్ ఎదుట సెంట్రల్ పార్కింగ్ వద్ద బస్సులు నిలిపేందుకు ఏర్పాట్లు చేసింది. అలాగే, కార్లతో పాటు ఇతర వాహనాల కోసం క్షేత్ర పరిధిలోని జిల్లా పరిషత్ పాఠశాల సమీప ప్రాంతం (పాలిప్యాడ్ ఏరియా) దేవస్థానం ఆగమ పాఠశాల, ఆర్టీసీ బస్టాండ్ వెనుక విభూతిమఠం సమీప ప్రాంతం ఫిల్టర్ బెడ్ సమీప ప్రాంతం, మల్లమ్మ కన్నీరు, కొత్త వాసవీశ్రం దగ్గర భక్తులు వాహనాలను పార్కింగ్ చేసుకునేందుకు ఏర్పాట్లు చేసింది. ఉత్సవాల సందర్భంగా పారిశుధ్యంపై ప్రత్యేకంగా దృష్టి సారించింది. ఆరు జోన్లు, 11 సెక్టార్లు, 67 ప్రదేశాలుగా విభజించింది. ఉత్సవాల్లో భక్తులను అలరించేందుకు ప్రత్యేకంగా సాంస్కృతిక కార్యక్రమాలను నిర్వహించనున్నది. దక్షిణమాడవీధి లోని ఉద్యాన వనం, ఆలయ పుష్కరిణి వద్ద భ్రామరీ కళావేదిక వద్ద, శివదీక్షా శిబిరాలు, దేవ స్థానం గోసంరక్షణశాల సమీపంలో యాంపేది : యెటర్ వద్ద పలు కన్నడ సాంస్కృతిక కార్యక్రమాల కోసం ఏర్పాటు చేశారు. ప్రఖ్యాత నేపథ్య గాయనీ గాయకులతో కన్నడ భక్తి సంగీతవిభావరి, కన్నడ భక్తిరంజని, ప్రవచనాలు కార్యక్రమాలు నిర్వహించనున్నారు. స్వామి అమ్మవార్ల కైంకర్యంలో భాగంగా గ్రామోత్సవంలో పలు జానపద కళారూపాల ప్రదర్శనలు నిర్వహించారు.

దుబాయ్లో బంగారం ధర ఎందుకు తక్కువ?



బంగారం అక్రమంగా తరలింపు గురించి నిత్యం వార్తలు వస్తూనే ఉంటాయి. ఫలానా ఎయిర్పోర్టులో ఇన్ని కేజీలు పట్టుబడిందనో.. ఫలానా వ్యక్తి వేర్వేరు పద్ధతుల్లో బంగారం తీసుకొచ్చాడనో చదువుతూనే ఉంటాం. తాజాగా కన్నడ నటి రన్యారావు దుబాయ్ నుంచి 14.2 కిలోల బంగారాన్ని తరలిస్తూ బెంగళూరు ఎయిర్పోర్టులో పట్టుబడ్డారు. దీంతో బంగారం సగ్లింగ్ వ్యవహారం మరోసారి తెరపైకి వచ్చింది. దీని కట్టడికి ప్రభుత్వం ఎన్ని చర్యలు చేపడుతున్నా తరలింపు మాత్రం ఆగడం లేదు. ఇంతకీ దుబాయ్ నుంచే ఎక్కువగా ఎందుకు పసిడి అక్రమ రవాణా చేస్తుంటారు? ఎంత మొత్తం తీసుకొస్తే అనుమతిస్తారు. దుబాయ్లో నివసిస్తున్న వారెవరైనా భారత్కు వస్తున్నారని తెలిస్తే.. తెలిసినవారు, కుటుంబసభ్యులు అడిగే ప్రశ్న.. 'వచ్చేటప్పుడు బంగారం ఏమైనా తేవడం సాధ్యమవుతుందా?' అని. ఎందుకంటే మన దేశంతో పోలిస్తే అక్కడ బంగారం ధర తక్కువగా ఉండడమే కారణం. ఈ కారణం చేత ఎంతోకొంత మిగులుతుంది కదా అని ఆరాటపడుతుంటారు. కొందరు అత్యాశకు పోయి అక్రమ రవాణా మార్గాలను ఎంచుకుంటూ ఉంటారు. దీంతో దొరికిన వాళ్లువార్తల్లో నిలుస్తుంటారు. దొరకని వాళ్లు దర్జాగా బయటపడుతుంటారు.

దుబాయ్లో ఎందుకు తక్కువ? : భారత్తో పోలిస్తే పసిడి ధర దుబాయ్లోనే తక్కువ. ఇందుకు అనేక కారణాలు ఉన్నాయి. అక్కడ బంగారం కొనుగోళ్లపై ఎలాంటి పన్ను ఉండదు. కాబట్టి ఎలాంటి అదనపు సుంకాలు చెల్లించకుండానే

మార్కెట్ ధరకు సొంతం చేసుకోవచ్చు. భారత్లా దిగుమతి సుంకం విధించక పోవడమే ఇందుకు కారణం. దీనికీతోడు దుబాయ్లో పసిడి వర్తకుల మధ్య పోటీ కారణంగా అక్కడ పెద్దఎత్తున ఆఫర్లు ఇస్తుంటారు. ఈ కారణంగా బంగారం తక్కువకు లభిస్తుంది.

అక్రమ దిగుమతులపై చర్యలు : బంగారం అక్రమ తరలింపును అరికట్టేందుకు ప్రభుత్వం చర్యలు చేపడుతోంది. విమానాశ్రయాల వద్ద భద్రతను కట్టుదిట్టం చేసింది. దీనికీతోడు సుంకాలను భారీగా తగ్గించింది. గతేడాది బడ్జెట్లో 15 శాతంగా ఉన్న కస్టమ్స్ సుంకాన్ని కేంద్రం 6 శాతానికి తగ్గించింది. దీంతో అప్పట్లో బంగారం ధర దేశీయంగా దాదాపు రూ.4 వేల వరకు తగ్గింది. అయినా తరలింపు కొనసాగుతుండడం గమనార్హం.

ఎంత బంగారం తెచ్చుకోవచ్చు? : దుబాయ్ నుంచి నిర్దేశిత మొత్తంలో బంగారం తెచ్చుకునేందుకు ప్రభుత్వం అనుమతిస్తోంది. అందుకు కొన్ని నిబంధనలను నిర్దేశించింది. ఒకవేళ పరిమితికి మించి తీసుకొస్తే కస్టమ్స్ సుంకం చెల్లించాలి. ఎవరైనా విదేశాల్లో ఆరు నెలల్లోపే ఉండి తిరిగి వచ్చేప్పుడు బంగారం తీసుకువస్తే 38.5 శాతం కస్టమ్స్ సుంకం చెల్లించాలి. అదే ఆరు నెలలకు పైగా విదేశాల్లో ఉండి తీసుకొస్తే మగవారైతే 20 గ్రాములు, మహిళలైతే 40 గ్రాముల వరకు అనుమతిస్తారు. ఆ పరిమితికి మించి ఎవరైనా బంగారం తీసుకొస్తే కస్టమ్స్ సుంకం చెల్లించాలి. ఈ నిబంధనలేవీ తెలియక బంగారం తీసుకొచ్చి కొందరు కస్టమ్స్ అధికారులకు చిక్కుతుంటారు.

పాఠశాల విద్యలో సెమిస్టర్ విధానం

అమరావతి : పాఠశాల విద్యార్థులకు పుస్తకాల సంచి బరువును తగ్గించేందుకు విద్యాశాఖ సెమిస్టర్ విధానాన్ని తీసుకొచ్చింది. ఇకపై 1-9 తరగతుల విద్యార్థులకు సెమిస్టర్ల వారీగా పాఠ్యపుస్తకాలు అందించనుంది. మొదటి సెమిస్టర్ పాఠ్య పుస్తకాలను జూన్లో.. బడులు తెరిచిన సమయంలో ఇవ్వనుండగా, తర్వాత రెండో సెమిస్టర్ వి అందజేస్తారు. ఒకటి నుంచి రెండో తరగతి వరకు రెండు చొప్పున పుస్తకాలే ఉంటాయి. ఇప్పటివరకు పాఠ్యపుస్తకాలు, వర్క్బుక్లు కలిపి ఆరు ఉండగా.. వాటిని రెండు చేశారు. తెలుగు, ఆంగ్లం, గణితం పాఠ్య పుస్తకాలను కలిపి ఒకే పుస్తకంగా.. వీటికి సంబంధించిన వర్క్బుక్లు మరొకటి ఉంటాయి. వీటిని రెండు సెమిస్టర్లుగా విద్యార్థులకు అందిస్తారు. మూడు, నాలుగు, ఐదు తరగతులకు నాలుగు పాఠ్యపుస్తకాల చొప్పున ఉంటాయి. తెలుగు, ఆంగ్లం కలిపి ఒకటి.. గణితం, ఈవీఎస్ మరొకటి.. వీటి వర్క్బుక్లను మరో రెండుగా తీసుకొచ్చారు. ఆరు నుంచి తొమ్మిదోతరగతి వరకు తెలుగు, ఆంగ్లం, హిందీ ఒకే పుస్తకంగా ఉంటాయి. మిగతావి విడివిడిగా ఇస్తారు. సెమిస్టర్ పాఠాలే ఉన్నందున పుస్తకాల సైజు బాగా తగ్గింది. ఉన్నత తరగతుల్లో భాష పుస్తకాలన్నీ ఒకే పుస్తకంగా ఉండటంతో బరువు చాలావరకు తగ్గింది.

Work From Home

PART TIME / FULL TIME

రోజుకు 2 నుండి 3 గంటలు పని చేస్తూ

నెలకు 15 వేల నుండి 25 వేల వరకు

సంపాదించవచ్చు ఎటువంటి అనుభవం అవసరం లేదు

No Joining Fee

No Marketing

No Targets

No Field Work

No Door to Door Sales

10వ తరగతి, ఇంటర్, ఏదైన డిగ్రీ, హౌస్ వైఫ్స్, నిరుద్యోగులు

18 సం॥రాలు పైబడిన వాళ్ళు

మరింత సమాచారం కోసం ఈ క్రింది నెంబర్కు Hi అని మెసేజ్ WhatsAppచేయండి

జీవితం మీదే... నిర్ణయం మీదే... 7639915175

With best compliments from

Rtn, J.S.K. Naidu

Proprietor

9840066772

NATIONAL INDUSTRIAL SECURITY AGENCY

Specialized in security services

The best & Reliable Security Services for

Institutions

Industries

Commercial Offices

Apartments

Bungalows

Hospitals

Banks

Bouncer Ceremonial Functions & Events

SECURITY SERVICES (P) LTD

Specialized in investigation of

Matrimonial

Thefts

Finger Prints

Pre & Pro Bio Data of Employees

Company records of Employees

No.28/24, 1st Main Road, Jai Nagar, Arumbakkam, Ch-106

Ph: 044-43531187 | Mobile: 98400 39394 | 98400 28888

E-Mail: nisaagency01@gmail.com

15